

Мінску адзначылі 115-годдзе Яна Скрыгана (фота)


КУЛЬТУРА 29-11-2020 [Дамітрый Дамітрыеў](#)



У суботу, 28 лістапада, мінская бібліятэка імя Маякоўскага прымала гасцей, якія сабраліся на вечар, прысвечаны 115-годдзю з дня нараджэння пісьменніка Яна Скрыгана.



Вядомы беларускі пісьменнік, паэт, навіліст, нарысіст, публіцыст і крытык нарадзіўся 16 лістапада 1905 года на Капыльшчыне. Быў двойчы рэпрэсаваны, высланы ў Сібір.



«Усё жыццё маё — як казка, толькі нядобрая, суровая. Як чужая»

Жыццё пісьменніка Яна Скрыгана сапраўды падобна на злую казку: двойчы рэпрэсаваны, ён чудам выжыў, страціў першую сям'ю. Пасля рэабілітацыі займаў высокія пасады, але іранічнасць стала вернай яго спадарожніцай. Сёлета ў лістападзе споўніцца 115 гадоў з дня нараджэння Яна Скрыгана, з гэтай нагоды дачка пісьменніка ад другога шлюбу Галіна Скрыган выдала шыкоўны альбом — фоталетапіс з хатняга архіва бацькі.

Пасля рэабілітацыі ў 1954 годзе Ян Скрыган працаваў рэдактарам у Дзяржвыдавецтве БССР, літкансультантам Саюза пісьменнікаў, рэдактарам і намеснікам галоўнага рэдактара часопіса «Польмя». Як добры знаўца мовы быў запрошаны галоўным рэдактарам выдавецтва «Беларуская савецкая энцыклапедыя» Петрусём Броўкам на пасаду загадчыка літаратурна-кантрольнай рэдакцыі.


Вечарыну пачаў лідар гурта «Vuraj» Сяргук Доўгушаў, выканаўшы некалькі музычных замалёвак.




Вядучы імпрэзы, вядомы акцёр і рэжысёр **Алег Вінярскі**, першае слова аддаў дачцэ пісьменніка **Галіне Іванаўне Скрыган**. Яна прыгадвала жыццё падчас сылка бацькі ва Узбекістан і Эстоніі, дэманстравала кніжкі, зробленыя асабіста бацькам (яна зусім нядаўна іх знайшла). Таксама Галіна Іванаўна прэзентавала кнігу фоталетапісу з хатняга архіва пісьменніка, якая выйшла сёлета ў выдавецтве «Кнігабор». У дыктоўнае выданне ўвайшлі некалькі соцень фатаграфій з архіва Яна Скрыгана, а таксама пазнейшыя яго сямейныя фотаздымкі, многія з іх ніколі раней не публікаваліся.



Галіна Скрыган



Галіна Скрыган паказвае




Пісьменнік **Уладзімір Ягоўдзік** падзяліўся сваімі ўражаннямі ад твораў Скрыгана. Ён распавёў пра сваё сяброўства з пісьменнікам і падарыў Галіне Скрыган сваю новую кнігу «Воць зямлі», якая вышла з друку літаральна днямі.



Уладзімір Ягоўдзік



Супрацоўніца Дзяржаўнага музея гісторыі беларускай літаратуры **Вольга Гулева** распавяла пра экспазіцыю, прысвечаную Яну Скрыгану і яго сучаснікам, а таксама прачытала вытрымкі з розных яго твораў.




Вольга Гулева

Вядучы Алег Вінярскі паміж выступамі таксама чытаў творы пісьменніка. Сярод іншага ён прачытаў урывкі з яго дзённіка, прысвечаныя вядомым асобам, з якімі сустракаўся і працаваў Ян Скрыган.



Алег Вінярскі

Таццяна Лаўрык, якая працуе ў Нацыянальнай бібліятэцы, выказала словы вялікай падзякі Галіне Іванаўне за захаванне асабистых рэчаў пісьменніка. Яна паказала віртуальную экспазіцыю, якая прысвечана Скрыгану і яго сучаснікам, і падарыла свежы нумар часопіса «Маладоцц» з артыкулам аб 115-годдзі паэта.



Таццяна Лаўрык

Сябра сям'і Скрыгана **Алеся Манько** ўспамінала аб той ролі, якую адыграў пісьменнік у яе стаўленні як беларускі і як чалавека ўвогуле.




Алеся Манько

Таксама на вечарыне выступіла і дырэктар школы з аграгарадка Камень **Галіна Васілевіч**, якая распавяла пра школьны музей вядомага суайчынніка, прыгадала, як збірала віртуальную экспазіцыю, як настайнікі разам з вучнямі сваімі рукамі рабілі макет хаты пісьменніка. Таксама яна выказала шчырыя словы падзякі дачцэ паэта за вельмі значны ўнёсак у музей і паказала, як ён цяпер выглядае.



Галіна Васілевіч



Вечар, напоўнены настроем, які стварыў Сяргук Доўгушаў сваім фальклорным міні-канцэртамі, прайшоў вельмі патхатняму, утульна і шчыра.

